




Il-Festa ta' San Ġuzepp u l-Banda 'St Patrick's' IL-HOMOR KONTRA L-BLU ... JEW IL-HODOR?

minn Nigel Holland, Membru Onorarju u Arkivista



Wahda mill-akbar flagelli li ghandna fil-festi sbieħ taghna l-Maltin huma l-piki bejn il-qaddisin (jew ahjar il-piki li noholqu ahna ghax m'ghandix dubju li l-qaddisin bejniethom piki

m'ghandhomx!) u l-piki bejn il-baned meta dawn jaqbru l-livell tad-diċenza u ma jibqghux fuq livell 'sportiv'.

Fil-Floriana faċilment stajna nispiċċaw fis-sitwazzjoni simili u miskina ta' haddiehor li kieku ssahhew kemm il-Festa ta' San Ġuzepp, li fil-parroċċa taghna kienet qed tikber u tikber, kif ukoll banda bl-isem ta' 'St Patrick's' li fuqha s'issa nafu ftit li xejn.

Dan l-artiklu ktibtu bi ftit ta' trepidazzjoni ghax ma rridx li niġi akkużat li qed nerga' nixghel imqar xrara ta' xi pika fil-Floriana, u qed niktbu eżattament ghax il-possibbiltà li jitwiieldu 'partiti' ġodda tal-festa fl-istess lokalità, kemm fir-rigward ta' festi sekondarji kif ukoll baned ohra, illum hija prattikament inezistenti, anki minhabba l-miżuri u r-regoli iebes li wettqu l-awtoritajiet ekklesjastiċi f'dawn l-ahhar snin f'dan il-qasam.

Il-Festa ta' San Ġuzepp

L-istorja tal-Festa ta' San Ġuzepp fil-Floriana tmur lura lejn is-Seklu Dsatax u baqghet tkarkar, ghalkemm b'intervall twil hafna, fejn mietet ghal kollox sas-Sittinijiet tas-seklu l-iehor.



Socjeta Filarmonika Vilhena - Festa 2006

Kien fi żmien il-parrokat ta' Dun Salvatore Gaffiero (1868-1875) li fil-Floriana twieldet il-Fratellanza ta' San Ġuzepp li giet imwaqqfa b'digriet ta' l-Isqof Gaetano Pace Forno datat il-21 ta' Dicembru, 1868. Dan sehħ f'perjodu fejn id-devozzjoni lejn San Ġuzepp kienet qed tikber madwar id-dinja kollha u laħqet il-quċċata tagħha meta fl-1870 il-Papa Piju IX iddikjarah Patrun tal-Knisja Universali.

Bil-fratellanza f'posta, ma setax jonqos li d-devoti Furjanizi ta' San Ġuzepp ma jaħsbux biex jibdew jagħmlulu festa xierqa. U hekk hu, għax il-Festa ta' San Ġuzepp fil-Floriana, li kienet tiġi ċelebrata f'Lulju, bdiet tikber sew kemm fil-funzjonijiet liturġiċi ta' ġewwa l-Knisja Parrokkjali ta' San Publu kif ukoll fir-rigward tal-festi esterni. Tkattar l-armor ta' barra u żdiedu l-marċijiet, nar, eċċ. Insomma, bdew dehlin l-ingredjenti kollha li jkawru festa Maltija ta' ċertu kobor.

Nafu, mill-gazzetti ta' l-epoka, li l-banda tas-socjeta' wahdanija Furjaniza, is-Socjeta' Filarmonika Vilhena, kienet tiehu sehem shih f'dawn il-festi ta' San Ġuzepp. Din il-partecipazzjoni shiha tal-'Vilhena' fil-festi Ġuzeppini jista' jkun fattur iehor għala din il-festa, li kienet laħqet Bil-fratellanza f'posta, ma setax jonqos li d-devoti Furjanizi ta' San Ġuzepp ma jaħsbux biex jibdew jagħmlulu festa xierqa. U hekk hu, għax il-Festa ta' San Ġuzepp fil-Floriana, li kienet tiġi ċelebrata f'Lulju, bdiet tikber sew kemm fil-funzjonijiet liturġiċi ta' ġewwa l-Knisja Parrokkjali ta' San Publu kif ukoll fir-rigward tal-festi esterni. Tkattar l-armor ta' barra u żdiedu l-marċijiet, nar, eċċ. Insomma, bdew dehlin l-ingredjenti kollha li jkawru festa Maltija ta' ċertu kobor.

Nafu, mill-gazzetti ta' l-epoka, li l-banda tas-socjeta' wahdanija Furjaniza, is-Socjeta' Filarmonika Vilhena, kienet tiehu sehem shih f'dawn il-festi ta' San Ġuzepp. Din il-partecipazzjoni shiha tal-'Vilhena' fil-festi Ġuzeppini jista' jkun fattur iehor għala din il-festa, li kienet laħqet proporzjonijiet imdaqqa, ma sadditx fil-Floriana meta bdew jinholqulha d-diffikultajiet. Li kieku l-Festa ta' San Ġuzepp welldet fil-Floriana banda parrallela u antagonista għall-'Vilhena', il-probabbilita' kienet li l-piki tradizzjonali tagħna l-Maltin kienu jwasslu biex jinbena 'partit' qawwi madwar din il-festa li kien ikollha aktar saħħa, proprju sforz il-pika, biex jigu rezistiti l-ostakoli li jinghad li sarulha.

Indikazzjoni ċara ta' kemm kienet kibret il-Festa ta' San Ġuzepp fil-Floriana neħduha minn 'Il Currier Malti', wahda mill-ftit gazzetti bil-Malti li kienu johorġu lejn tmiem is-Seklu Dsatax u l-bidu ta' l-Ghoxrin.

Fil-harga tas-26 ta' Lulju, 1899, jidher il-programm tal-festa li kellha tilhaq il-quċċata tagħha l-Hadd, 30 tax-xahar. Fit-tliet ijiem ta' qabel Jum il-Festa, u allura s-Sibt inkluz, kienu l-jiem tat-Tridu. M'hemm ebda indikazzjoni li kienet issir Traslazzjoni lejlet Jum il-Festa. Il-kant tat-Tridu, li kien jikkonsisti fl-Innu, l-Antifona ta' San Ġuzepp*1 u l-Benedizzjoni, kien taht id-direzzjoni tas-Sur Gaetano Muscat u l-kor kien magħmul minn xi dilettanti Furjanizi.

Il-Festa ta' San Ġuzepp kienet kompluta wkoll bidwal tat-toroq u anki l-giggifogu, kif ukoll bil-baned. Fil-festa ta' l-1899, minbarra l-'Vilhena' hadu sehem ukoll il-'Prince of Wales' tal-Belt (li wara saret il-'King's Own'), il-banda tar-regiment Inġliż - il-Border Regiment - u baned ohrajn.



Soċjeta Filarmonika Vilhena - Festa 2006

Haga interessantissima li naqraw hija li 'Il ghajn ta Pjazza Sant Anna, ...'*2, jiġifieri l-Funtana ta' l-iljun, kienet mixghula '... alla Veneziana.' Kellhom anki jiġu armati trofej godda fi Strada Miratore (Triq il-Miratur).*3

Nhar il-Ħadd, 30 ta' Lulju, 1899, Jum il-Festa, saret Quddiesa Kantata bil-mużika ta' '... l' imfahhar R. Bugeja', kif iddeskrivietu l-gazzetta stess.

Lura għall-baned, naraw li f'Jum il-Festa ta' San Ġuzepp kien isir saħansitra marċ brijuz f'nofsinhar, bħal fil-kaz tal-Festa Titulari ta' San Publju, mis-Soċjeta' Filarmonika Vilhena. Wiehed mill-ftit fatti li juru li din il-festa nżammet bhala wahda sekondarja, apparti l-mod kif kien isir it-Tridu u l-materja tat-Traslazzjoni li semmejna aktar 'il fuq, kien li dan il-marċ brijuz kien isir tul żewġ toroq principali biss tal-Floriana.

Mill-bqija, bħal fil-kaz tal-festa titulari, kien isir ukoll Panigierku wara nofsinhar, Għasar Solenni qabel il-proċessjoni bil-mużika ta' l-istess Riccardo Bugeja u fil-proċessjoni bl-istatwa ta' San Ġuzepp daqqew l-istess baned li daqqew gurnata qabel, hlief dik tar-reġiment Inġliż.

Fir-rigward tal-banda Furjaniza, irid jiġi nnotat li l-bandisti tal-'Vilhena' ma tantx kellhom serħan dakinhar ta' Jum il-Festa għax minbarra l-marċ ta' nofsinhar kellhom jeseġwixxu wkoll programm fil-5.30 p.m. Kemm f'dan il-programm kif ukoll f'dak tal-jum ta' qabel, is-Sibt, il-banda kienet taħt il-bakketta tal-famuż surmast Taljan Angelo Melilli. Il-programm tal-Ħadd kien jinkludi l-marċ 'Fashoda' ta' l-istess Melilli, l-'Inno Vilhena' u l-gheluq bil-'God Save the Queen' li f'dawk iż-żminijiet kien jghodd bhala l-innu nazzjonali tagħna.*4

Fid-dawl ta' dan kollu li rajna, wiehed malajr jasal għall-konkluzjoni li fi tmiem is-Seklu Dsatax il-Floriana kienet qed tghix mumentu tad-deheb u tispodi bl-attivitá' għax minbarra li kienet kapaċi torganiżza din il-festa grandjuża lil San Ġuzepp, kienet qed iżżanzan opra wara l-oħra fir-rigward tal-Festa Titulari ta' San Publju wkoll. Fl-istess sena, l-1899, kienu żżanznu l-Ark Trijumfali majestuż li llum jintrama fi Triq San Tumas, il-ventartal u t-triehi rikki ta' l-artal ta' San Lawrenz, diversi kandlieri tal-fidda kif ukoll indurati għal xi artali, statwa ta' Malta gwerriera bil-pedistall tagħha xogħol Mastru Giuse' Borg, statwi tal-Papa Gregorju XVI, Papa Ljun XIII, il-Kardinal Michael Logue u l-Gran Mastru Antonio Manoel de Vilhena kif ukoll, fil-qasam muzikali, l-Inno Nazionale San Publio (Innu Nazzjonali San Publju) bil-mużika tas-Surmast Angelo Melilli u l-kliem ta' Dr Robert Serge. Barra minn dan, kienet issir bil-kbir ukoll il-Festa tal-Qalb ta' Gesu' u nafu li f'dik is-sena s-Surmast Angelo Melilli kiteb Tantum Ergo u O Salutaris Ostia '... bil cant angelicu tat tfal, ...'*5, u dawn ġew esegwiti fil-Knisja Arcipretali u Parrokkjali tagħna.

Il-mistoqsija l-kbira hi: X'sar minnhom dawn l-innijiet ta' l-ahhar?

Intant, jinghad li l-Arcipriet Francesco Mallia kien holoq hafna ostakoli lill-Festa ta' San Ġuzepp. Min jaf għaliex? Fi żmienu ma tantx kien jezisti moviment fil-Knisja Maltija kontra l-festi, lanqas kontra ż-żjieda tagħhom. Għall-kuntrarju, l-idea generali hi li kienu proprju whud mill-qassisin stess li ppromwovew festi sekondarji f'parroċċi differenti.



Socjeta Filarmonika Vilhena - Festa 2006

Jekk l-Arcipriet Mallia pprova jrażżan il-Festa ta' San Ġuzepp biex din ma tikkompetiex mal-Festa Titulari ta' San Publju u ma jinholqux piki, allura veru kien progressiv għal żmien.

Kienet x'kienet ir-raġuni eżatta, huwa fatt li fi ftit żmien beda jitbiegħed l-ispettru li setgħet titwieled xi pika li kienet taqşam il-Furjanizi bejn il-Homor (il-kulur assoċjat ma' San Publju u s-Socjeta' Filarmonika Vilhena) u l-Blu' (kulur assoċjat ma' San Ġuzepp), u li magħha kienet iġġib il-firdiet u addirittura l-mibegħda li sfortunatament jeżistu f'xi parroċci oħra, għalkemm ċertament la kien ikun tort ta' San Publju u lanqas ta' San Ġuzepp.

Infatti, sa l-1906 jidher li l-Festa ta' San Ġuzepp kienet ċkienet kważi għal kollox*6 u kienet riesqa lejn it-tmiem tant li sena wara, l-1907, saret l-aħħar festa ta' dan il-qaddis manswet u umli fil-knisja prinċipali tal-Floriana ... għallinqas għall-perjodu twil hafna! Kellhom jgħaddu 60 sena shaħ biex reġa' tfaċċa xi hadd li pprova jqajjem id-devozzjoni u l-Festa ta' San Ġuzepp. Kien fis-7 ta' Mejju, 1967, li reġgħet saret il-festa tiegħu bit-thabrik tal-Prokuratur Renaldo Zahra, dejjem, iżda, ġewwa l-knisja biss. Madanakollu ma damitx wisq issir lanqas u l-Festa ta' San Ġuzepp reġgħet għosfrot fix-xejn ... u milli jidher darba għal dejjem.

Il-Banda St Patrick's

Iżda mhux il-Festa ta' San Ġuzepp biss setgħet kienet kagun ta' firda fil-Floriana. Setgħet twieldet firda oħra, u forsi anki akbar, li kieku l-pjan ta' banda oħra fil-Floriana, bl-isem ta' St Patrick's (San Patrizju), kien irnexxa.

TIFKIRA

tal-Festa ta' San Ġuzepp

li saret għall-ewwel darba

wara sittin sena fil-knisja

Parrokkjali tal-Furjana

7 ta' Mejju 1967

Pater, Ave, Gloria

għall-bżonnijiet tal-Benefattur.

PROKURATUR
RENALDO ZAHRA

Stampat fid-Dar ta' San. Ġuzepp - Hamrun

Fil-verita' ftit li xejn nafu fuq dil-banda għajr għal aħbar żgħira f'naħa ta' Agostino Levanzin, fejn fil-harga tad-19 ta' Ottubru, 1910, l-istess Levanzin feraħ lil '... Banda ġdida ...' li ser titwaqqaf fil-Floriana '... taħt l-isem ta' ST PATRICK'S ...'. Jista' jkun hemm min jgħid, u b'ċertu ġustizzja wkoll, li din it-tagħrifha wehida ma tikkostitwixxix xi prova li kien hemm xi tentattiv serju biex fil-fatt titwaqqaf din il-banda oħra fil-Floriana.

Min-naħa l-oħra, l-isem wahdu ta' din il-banda li jidher li mietet f'għuf ommha - St Patrick's - għandu konnotazzjonijiet profondi ferm mal-Floriana u allura lanqas m'hi haġa kbira li kien hemm moviment qawwi biex titwaqqaf banda alternattiva għall-'Vilhena'.



Soċjeta Filarmonika Vilhena - Festa 2006

San Patrizju huwa l-Qaddis Patrun tant maħbub ta' l-Irlandiżi u kienu l-Irlandiżi li taw il-kuluri famużi hodur u bojod, il-kuluri nazzjonali tagħhom, lill-Furjaniżi u magħhom il-laqam 'Ta' l-Irish' għalkemm hemm teorija oħra f'dan ir-rigward li ser naraw aktar 'l isfel. Kien fi tmiem loġha football ta' hbiberija, lejn Ġunju/Lulju 1905, li t-tim tar-regiment ta' l-Irish Fusiliers irregalaw lill-Furjaniżi il-flokkijiet tagħhom hodur u bojod li mbagħad saru l-kuluri tal-Floriana.*7

Fattur ieħor importanti, u probabbli l-aktar importanti, fil-konnessjoni Floriana-Irlanda kien l-sew qabel din il-famuża partita, fil-Floriana, u eżattament f'Balzunetta, kienet tiġi ċelebrata l-Festa ta' San Patrizju.

Dik il-habta, bejn Triq l-iLjun u Triq il-Konservatorju, jiġifieri preċiż quddiem l-istatwa tal-Madonna ta' Lourdes, kien hemm inkwatu ta' San Patrizju u fis-17 ta' Marzu, Jum il-Festa tiegħu, kienet issir festa li għaliha kienu jattendu l-hafnai suldati Irlandiżi li kienu jagħmlu parti mill-forzi armati tal-Maesta' Tagħha fi gżiritna.

L-organizzatur ta' din il-festa kien is-Sur Jimmy Dowdall, magħruf aktar b'tal-Flagship'. Dan l-inkwadru kien jizzejjien sew anki bid-dwal. Kienet tingieb ukoll il-Banda ta' Indri'! Kienu jinbiegħu hafna ward u kukkardi bil-kulur nazzjonali, l-aħdar, sabiex jitwaxx fuq il-pavru tal-ġlekk. Sahansitra kienu jiġu importati direttament mill-Irlanda l-weraq unikament Irlandiżi magħrufa bhala x-'shamrock'.

Din il-festa lill-San Patrizju gabet flimkien lill-Furjaniżi u lill-Irlandiżi u ċertament li kienet il-kagun prinċipali biex inholqot dik l-affinita' bejn iż-żewġ naħiet li kellha tiġi ssaldjata aktar tard permezz tal-ballun.

Wiehed ma jistax ma jsemmix ukoll li l-famuż Kardinal Irlandiż Michael Logue, wara meħħba kbira li nġhatatlu mill-Furjaniżi waqt żjara hawnhekk fl-1895, f'diskors ta' l-okkażjoni indirizzat lill-Furjaniżi qal: "You are the sons of Ireland ..." ("Intkom ulied l-Irlanda ...").*8

Lura għalhekk għal-laqam 'Ta' l-Irish', ta' min jinnota tagħrifha interessanti ferm f'kitba tas-Sur Salv Mousu' taħt it-titlu "Ta' l-Irish minn dejjem hadid...."*9, u li minnu ħadt it-tagħrif fuq il-Festa ta' Patrizju. Is-Sur Mousu' indika li l-laqam 'Ta' l-Irish' oriġinarjament inġhata lill-Furjaniżi mhux minħabba l-ballun iżda minħabba din il-festa li kienet issir lill-Qaddis Patrun ta' Irlanda fil-Floriana u wara ż-żjara tal-Kardinal Logue u jistqarr li kien minħabba dawn l-avvenimenti li '... nibtet dik ir-rabta bejna u l-irlandiżi. Tant hu veru hekk li kważi Malta kollha bdiet issejjaħ lill-furjaniżi bhala "ta' l-Irish". Biss aktar tard inxteħtet l-iżjed fuq il-"football" ...' Jekk forsi jista' jkun hemm xi dubju dwar meta oriġina eżatt il-laqam tagħna*10, min-naħa l-oħra żgur li m'hemm l-ebda dubju fuq il-konnessjonijiet indiskussi u profondi kollha bejn il-Furjaniżi, l-Irlandiżi u San Patrizju, u għalhekk ma hi sorpriza xejn li verament kien hemm x-xewqa, u li fil-fatt sar tentattiv serju, biex titwaqqaf fil-Floriana banda bl-isem ta' 'St Patrick's'.



Socjeta Filarmonika Vilhena - Festa 2006

X'wassal biex dan it-tentattiv ma żviluppax u miet zopptu għadna ma nafux, iżda li hu ċert huwa li dan sewwa ta' g'id għal Floriana, għax anki jekk ahna għandna simpatija kbira ma' l-Irlandiżi u t-tradizzjonijiet tagħhom żgur li ma konniex inkunu ferħana llum li kieku minħabba banda oħra l-Floriana spiċċat maqsuma fit-tnejn, bil-Homor tal-'Vilhena' kontra l-Hodor ta' 'San Patrizju'!

Fl-ahħar mill-ahħar, kienu għaqlin missirijietna li baqgħu magħqudin taħt kappa wahda - dik tal-Princep, l-Ewwel Isqof, Patrun u Protettur ta' Malta u tal-Floriana, il-Martri konċittadin tagħna San Publju - u wara standard wieħed - dak tas-Socjeta' Filarmonika Vilhena - ... u ta'dan inroddu ħajr lil missirijietna għax bl-għaqal tagħhom
MAQGHUDIN KONNA U MAQGHUDIN SER NIBQGHU!

Noti u Riferenzi

*1 Ta' min jirriveva hawnhekk li fost ix-xogħlijiet numerużi li kkkompona Riccardo Bugeja, li f'dan iż-żmien partikulari kien il-Maestro di Cappella tal-Knisja Arcipretali u Parrokkjali tal-Floriana, kien ikkompona 'Antifona per San Giuseppe' (Antifona lil San Ġuzepp) proprju fl-1899 (tagħrifha mehuda mit-teżi The Bugeja musicians, Rosemarie Micallef, 1990) u għandna għalfejn naħsbu wkoll li ndaqget fil-knisja tagħna għall-ewwel darba proprju f'dik l-istess sena

*2 Din il-kwotazzjoni, u oħrajn li jidhru 'l quddiem, hallejthom eżatt bl-ortografija li kienet tintuża dak iż-żmien

*3 Jingħad li l-pilandri bit-trofej li kienu jintramaw fi Triq il-Miratur sas-Snin Sebghin tas-seklu li għadda fil-fatt

originarjament kienu jappartjenu lill-Festa ta' San Ġuzepp. Jista' jkun ukoll, għalhekk, li dawn kienu proprju dawk li saret riferenza għalihom f'Il Currier Malti

*4 F'din l-istess sena l-Banda Vilhena kienet daqqet f'festa Ġuzeppina oħra wkoll, dik ta' l-iMsida

*5 Il Currier Malti, 04.07.1899.

*6 Dan johrog minn ahbar xotta u ċekjkna fil-gazzetta Is-Salib, 28.07.1906, fejn tghid li l-għada kienet ser tiġi ċcelebrata l-Festa ta' San Ġuzepp fil-Floriana u kull ma kien hemm fl-ahbar kien li l-banda tal-post kienet ser iddoqq programm sabiħ fuq il-Fosos.

*7 Floriana F.C.: storja ta' mitt sena, Roberto Francalanza, Peresso Printing Press, Valletta, 1994

*8 Il-Kardinal Michael Logue tant kien baqa' impressjonat bil-laqgħa li għamlulu l-Furjanizi li kien intervjena ma' l-awtoritajiet tal-Vatikan biex il-Festa ta' San Publju tiġi mghollija għal Prima Klassi, kif fil-fatt sar, fl-1896. Il-Furjanizi wrew ir-rikonoxxenza tagħhom billi għamlulu inkwatu li għadu sallum iżejjen is-sagristija tal-Knisja Arcipretali u Parrokkjali ta' San Publju

*9 Il-Furjana, Vol. I, No 18, April-Ġunju, 1957

*10 Mal-laqam 'Ta' l-Irish' wieħed ma jridx jinsa l-laqam l-ieħor tagħna i.e. 'Tal-Qaghqa', li wisq probabbli hi eqdem minn ta' l-ewwel

(Caption għal Ritratt Nru 1): L-istatwa ta' San Ġuzepp mqieghda f'post prominenti fil-knisja għall-festa tiegħu fl-1967.

(Caption għan-naħa ta' wara tas-santa ta' San Ġuzepp): In-naħa ta' wara ta' santa ta' San Ġuzepp mahruġa fl-1967 biex tfakkar iċ-ċelebrazzjoni mill-ġdid tal-festa tal-qaddis fil-Knisja Arcipretali u Parrokkjali ta' San Publju